

(The Good News Message – Urdu)

خوشخبری کا پیغام

یسوع زندہ ہے۔ یسوع مرا اور دوبارہ جی اٹھا۔¹ یسوع واپس آرہا ہے۔² صرف یسوع ہی آسمان پر جانے کا واحد رستہ ہے۔³ یسوع نجات دیتا ہے۔⁴ یسوع ہر کام کرنے کے قابل ہے جو لوقا 4باب میں بیان کیا گیا ہے۔⁵ یسوع ایک بادشاہ ہے اور اس کی ایک بادشاہت ہے۔⁶ اس بادشاہت میں داخل ہونے کا واحد راستہ نئے سرے سے پیدا ہونا ہے۔⁷

یسوع صلیب پر مرا اور اس نے ہر گناہ اپنے بدن پر لے لیا۔ اس کے کوڑے کھانے سے ہم نے شفا پائی۔⁸ اس نے ہم سب کی خاطر شدید دکھ اٹھایا، تاکہ ہم اس کے ساتھ ہمیشہ کے لیے ابدیت میں رہیں۔⁹ خدا نے دنیا سے ایسی محبت رکھی کہ اس نے اپنا اکلوتا بیٹا یسوع ہمارے متبادل مرنے کے لئے بھیجا۔¹⁰ خدا جانتا تھا کہ ہم یہ قیمت ادا نہیں کر سکتے۔ قیمت بہت بڑی تھی، اور ہم خدا کے معیاروں پر کبھی پورا نہیں اتر سکتے۔¹¹ اسی لئے یسوع آیا۔

یسوع متجسد ہوا کلمہ ہے۔ یسوع انسان بنا۔¹² یسوع اس زمین پر چلا، اور اس نے خود پر درد اور رد کئے جانے کی ہر صورت برداشت کی۔¹³ اسے رد کیا گیا اور دکھ دیا گیا۔ کوئی بھی اس کی طرف دیکھنا بھی نہیں چاہتا تھا¹⁴، تاہم اس نے ہمارے لئے بہت بڑا کام کیا: اس نے دوبارہ خدا کے ساتھ ہمارا ملاپ کرایا۔ جو کچھ یسوع نے کیا اس کے باعث ہمیں خدا سے مزید دور رہنے کی ضرورت نہیں۔ یسوع مر گیا تاکہ ہم دوبارہ خدا کے ساتھ شراکت رکھ سکیں۔¹⁵ یسوع مر گیا تاکہ ہم زندگی پائیں۔¹⁶ یسوع کے وسیلہ ہم نے ابدی زندگی پائی۔¹⁷ یسوع کے وسیلہ ہمیں گناہ کی معافی ملی۔¹⁸ وہ لوگ جو یسوع پر ایمان رکھتے ہیں وہ حقیقتاً کبھی نہ مریں گے، کیونکہ یسوع ہی زندگی دیتا ہے۔¹⁹ یسوع ان سب کو زندگی دیتا ہے جو اس پر ایمان رکھتے ہیں۔²⁰ اور یہ ابدی زندگی اسی لمحہ شروع ہو جاتی ہے جب آپ اسے اپنے دل میں دعوت دیتے ہیں۔²¹

آپ کو آسمان میں جانے کے لئے نیک کام یا اعمال کرنے کی ضرورت نہیں۔²² آپ کو بس یہی کرنا ہے کہ یسوع پر ایمان لائیں۔ اس کا نام لیں۔ اس سے دعا مانگیں کہ وہ آپ کو نجات دے۔ اس سے مانگیں کہ وہ آپ کو رہائی دے۔ وہ یہاں ہے۔ اس کا روح یہاں آپ کی مدد کرنے کے لئے ہے۔ خداوند کا نام لیں۔ یسوع کا نام لیں، اور آپ نجات پائیں گے۔ کیونکہ اگر آپ اپنے منہ سے اقرار کرتے ہیں کہ یسوع خداوند ہے اور اپنے دل سے ایمان رکھتے ہیں کہ خدا نے اسے مردوں میں سے زندہ کیا تو آپ نجات پائیں گے۔²³ آپ کو ابدی زندگی ملے گی۔ آپ خدا کے فرزند، خدا کی بادشاہی کے شہری بنیں گے۔²⁴ خدا کی بادشاہت ابدی ہے۔²⁵ خدا کی بادشاہی اب یہاں ہے اور ان سب کے لئے دستیاب ہے جو یسوع کو بطور خداوند اور نجات دہندہ قبول کرتے ہیں۔ یسوع ہی آسمان پر جانے کا واحد راستہ ہے۔ آسمان تلے ایسا کوئی دوسرا نام نہیں جس کے وسیلہ ہم نجات پائیں۔²⁶

ایک دن یسوع واپس آئے گا۔ وہ دوبارہ واپس آ رہا ہے۔²⁷ اور ایک دن وہ اس زمین پر بادشاہی اور حکومت کرے گا۔²⁸ عزیزو! یہ پیغام آپ کو خوفزدہ کرنے کے لئے نہیں ہے۔ یہ پیغام آپ کو یہ بات بتانے کے لئے ہے کہ وقت محدود ہے، اور مسیح کی آمد ثانی نزدیک ہے۔ یسوع مسیح دوبارہ واپس آئے گا۔²⁹ میں نے ”دوبارہ“ اس لئے کہا کیونکہ ایک بار وہ بچے کی صورت میں آیا تھا لیکن جب وہ دوسری بار آتا ہے تو وہ ایک فاتح بادشاہ کے طور پر آتا ہے۔³⁰

عزیز دوستو، تیاری کا یہی وقت ہے۔ ابھی سننے کا وقت ہے۔ یہی وقت ہے۔ اپنے دل کو سخت مت کرو۔ خدا کے خلاف بغاوت مت کرو۔³¹ آج نجات کا دن ہے۔³² ابھی ایک لمحہ لیں اور خود کو خداوند کے حوالے کریں۔ اسے اپنی زندگی دے دیں۔ خود کو اس کے سپرد کریں۔ آج وہ یہاں آپ کے لئے ہے۔ اسے شفا کا عمیق کام کرنے کی اجازت دیں، آپ کے دل کی شفا، اور آپ کو تمام گناہوں سے پاک کرنے کا کام۔ وہ اس قابل ہے۔ وہ یہاں ہے۔ آئیے اکٹھے دعا کریں:

پیارے یسوع، میں تجھ سے مدد مانگتا ہوں کہ میرے سارے گناہوں کو معاف کر۔ میں مانگتا ہوں کہ تو مجھے نجات دے۔ میں نے تیری طرف اپنی کمر پھیر لی تھی لیکن اب میں تیرے پاس آتا ہوں مجھے ساری ناراستی سے پاک کر۔ مہربانی کر کہ مجھے شفا عطا کر۔ مجھے میری زندگی کے ہر شعبہ میں

شفا عطا کر سب سے اہم، مہربانی کر کے میرے اندر رہنے کو آ۔ میں تجھے جاننا چاہتا ہوں میں تیرے ساتھ رشتہ قائم کرنا چاہتا ہوں میں تیرا ہوں۔ اے میرے خدا، میرے بادشاہ، میں ہمیشہ تیرا ہوں، اور میرے باقی کے ایام میں تیری خدمت کرنے کا ارادہ کرتا ہوں۔ اے خداوند، میری خاطر مرنے اور مجھے نجات دینے کے لئے تیرا شکریہ۔ میں وہ سب حاصل کرتا ہوں جو میرے لئے تیرے ہاں ہے۔ میں ہمیشہ کے لئے تیرے ساتھ رہنے کا خواہش مند ہوں۔ آمین۔

عزیز بھائیو اور بہنو! اب آپ نے یہ دعا کی ہے اور یسوع کو اپنے دل میں ایمان سے قبول کیا ہے تو اب آپ مسیح میں نئی مخلوق ہیں۔³³ اب آپ پہلے جیسے نہیں ہیں۔ اب آپ ویسے شخص نہیں ہیں جو کچھ منٹ پہلے تھے؛ اب یسوع آپ کے دل میں ہے۔³⁴ کتنی زبردست بات ہے کہ روح القدس آپ کے ساتھ ہے۔ جی ہاں، روح القدس آپ کے پاس ہے۔ وہ آپ کی راہنمائی اور ہدایت کرے گا وہ اپنی سچائی کے وسیلہ آپ کو رستہ دکھائے گا جو خدا کی طرف سے آتا ہے۔³⁵

اب، کچھ کام ایسے ہیں جو آپ کو کرنے ہیں: باقاعدگی سے خدا کا کلام پڑھیں۔³⁶ بائبل لیں اور یوحنا کی انجیل سے شروع کریں۔ خدا کا کلام پڑھیں اور اس کا مطالعہ کریں کیونکہ یہ آپ کے ذہن کو تبدیل کرے گا۔³⁷ ایک اور کام: ہر روز خدا سے دعا کرنے کو وقت دیں۔ سننا بھی سیکھیں۔ یہ شراکت ہے۔ اس کے ساتھ وقت گزارتے ہوئے اس کو سننے کا یہ ایک عمل ہے۔³⁸ وہ آپ سے بات کرنا چاہتا ہے، لہذا آپ کو سننا بھی سیکھنا چاہئے۔ ان سب کاموں سے دور رہیں جو مسیح کی بے حرمتی کرتے ہیں۔ روح القدس سے مدد مانگیں کہ وہ آپ کو وہ جگہ فراہم کرے جہاں آپ یسوع کے بارے میں زیادہ سیکھ سکتے ہیں۔³⁹ میں بہت خوش ہوں کہ ہمیں اکٹھے رہنے کا یہ وقت ملا۔ میں بہت خوش ہوں کہ آپ نے اپنی زندگی خداوند کو دی ہے۔ آپ پھر کبھی پہلے جیسے نہ ہوں۔ ہمارے خداوند اور نجات دہندہ یسوع مسیح کے علم اور فضل میں ترقی پائیں۔⁴⁰

1 مکاشفہ 1:18

2 یوحنا 14: 2, 3

3 یوحنا 6:14

4 اعمال 4:12

5 لوقا 4: 18, 19

6 یوحنا 18: 36, 37

7 یوحنا 3: 5, 6

8 یوحنا 19: 30, 1 پطرس 2:24

9 یسعیاہ 53: 3, 4

یوحنا, 3:16 گلتیوں 3:13	10
رومیوں 3:23, 24	11
یوحنا 1:14	12
عبرانیوں 4:15	13
یسعیاہ 53:3	14
رومیوں, 5:10 کلسیوں 1:19-22	15
یوحنا 10:10	16
یوحنا 10:27-30	17
یوحنا 2:2	18
یوحنا 11:25, 26	19
یوحنا 5:11-12	20
رومیوں 10:9-10	21
افسیوں 2:8-9	22
رومیوں 10:9-10	23
یوحنا, 3:3 فلپیوں 3:20, 21	24
دانی ایل, 4:3 لوقا 1:32, 33	25
اعمال 4:12	26
مکاشفہ 1:8	27
زکریاہ 9, 14:4	28
مکاشفہ 13, 22:12	29
مکاشفہ 1:5	30
عبرانیوں 3:15	31
2 کرنتھیوں 6:2	32
2 کرنتھیوں 5:17	33
گلتیوں 4:6	34
یوحنا 14, 16:13	35
2 تمیتھیس 2:15	36
عبرانیوں 4:12	37
یوحنا 10:27	38
یوحنا, 14:15-17, 10:25	39
2 پطرس 3:18	40